



(1923)

## مشاق احمد یوسفی

مشاق احمد یوسفی ٹونک، راجستھان میں پیدا ہوئے۔ ابتدائی تعلیم وہیں حاصل کی۔ تقسیم وطن کے بعد پاکستان منتقل ہو گئے۔ وہ ہمارے دور کے مشہور طنز و مزاح نگار ہیں۔ ان کے مزاحیہ مضامین اپنے دل چسپ انداز بیان کی وجہ سے بہت مقبول ہیں۔ وہ الفاظ سے مزاح پیدا کرنے کے فن میں بڑی مہارت رکھتے ہیں۔ ان کی ظرافت میں طنز کی گہرائی ہے۔ اپنے اس طنز کو انھوں نے 'میٹھی مار' کا نام دیا ہے۔ بات میں بات پیدا کرنے کے علاوہ اشعار اور مصرعوں کے بر محل اور برجستہ استعمال سے ہنسنے ہنسانے کا سلیقہ انھیں خوب آتا ہے۔

مشاق احمد یوسفی کی تحریروں میں ایسی اپنائیت ہوتی ہے کہ قاری بلا تکلف ان کے قہقہوں میں شریک ہو جاتا ہے۔ مگر وہ صرف ہنساتے نہیں ہمارے فکر و شعور کو بھی بیدار کرتے ہیں۔ مشاق احمد یوسفی الفاظ کے مزاج داں ہیں۔ لہجے کے اتار چڑھاؤ اور نزاکتوں سے بھی خوب کام لیتے ہیں۔ 'چراغ تلی،' 'خاکم بہ دہن،' 'زر گزشت، اور' 'آبِ گم' ان کی معروف کتابیں ہیں۔

زیر نظر مضمون میں یوسفی نے کھانا پکانے کے ہنر کو ایک 'فن' قرار دیا ہے۔ انھوں نے مزاح کے طور پر 'فنون لطیفہ' میں لفظی رد و بدل کر کے 'جنون لطیفہ' کر دیا ہے۔

## جنون لطیفہ

بڑا مبارک ہوتا ہے وہ دن جب کوئی نیا باورچی گھر میں آئے اور اس سے بھی زیادہ مبارک دن جب وہ چلا جائے۔ اطمینان کا سانس لینا بقول شاعر، صرف دو ہی موقعوں پر نصیب ہوتا ہے:

اک ترے آنے سے پہلے اک ترے جانے کے بعد

خود کام کرنا بہت آسان ہے مگر دوسروں سے کام لینا نہایت دشوار ہے۔ اب اسے ہماری نااہلی کہیے یا کچھ اور کہ کوئی خانسا ماں ایک ہفتے سے زیادہ نہیں ٹکلتا۔ ایسا بھی ہوا ہے کہ ہنڈیا اگر شہزادی نے چڑھائی تو بگھار رضانی نے دیا اور دال بلاق خاں نے۔

مقصد ان باورچیوں کا تعارف کرانا ہے جن کی خدمت کرنے کا شرف ہمیں حاصل ہو چکا ہے۔ اگر ہمارے لہجے میں کہیں تلخی آجائے تو معاف فرمائیں۔

کچھ دن ہوئے ایک ڈل فیمل خانسا ماں ملازمت کی تلاش میں آ نکلا اور آتے ہی ہمارا نام اور پیشہ پوچھا۔ پھر سابق خانسا ماؤں کے پتے دریافت کیے اور یہ کہ آخری خانسا ماں نے ملازمت کیوں چھوڑی؟ باتوں باتوں میں یہ بھی کہ ہم ہفتے میں کتنی دفعہ باہر مدعو ہوتے ہیں اور باورچی خانے میں چینی کے برتنوں کے ٹوٹنے کی آواز سے ہمارے اعصاب اور اخلاق پر کیا اثر مرتب ہوتا ہے۔

ہمیں یوں محسوس ہونے لگا جیسے وہ ہم میں وہی خوبیاں تلاش کر رہا ہے جو ہم اُس میں ڈھونڈ رہے تھے۔ یہ آنکھ چمکی ختم ہوئی اور کام کے اوقات کا سوال آیا تو ہم نے کہا کہ اصولاً ہم مخنتی آدمی پسند کرتے ہیں۔ خود بیگم صاحبہ صبح پانچ بجے سے رات کے دس بجے تک گھر کے کام میں لگی رہتی ہیں۔ کہنے لگے، صاحب ان کی بات چھوڑیے وہ تو گھر کی مالک ہیں،

## سب رنگ

میں تو نوکر ہوں۔ ساتھ ہی ساتھ انھوں نے یہ وضاحت بھی کر دی کہ برتن نہیں مانجھوں گا، جھاڑو نہیں دوں گا، ایش ٹرے صاف نہیں کروں گا، میر نہیں لگاؤں گا، دعوتوں میں ہاتھ نہیں دھلاؤں گا۔ ہم نے گھبرا کر پوچھا ”پھر کیا کرو گے؟“

”یہ تو آپ بتائیے۔ کام آپ کو لینا ہے، میں تو تابع دار ہوں۔“

جب سب باتیں طے ہو گئیں تو ہم نے ڈرتے ڈرتے کہا: بھئی سودا سلف لانے کے لیے فی الحال کوئی علیحدہ نوکر نہیں ہے اس لیے کچھ دن تمہیں سودا بھی لانا پڑے گا۔ تنخواہ طے کر لو۔ فرمایا: ”جناب تنخواہ کی فکر نہ کیجیے۔ پڑھا لکھا آدمی ہوں۔ کم تنخواہ میں بھی خوش رہوں گا۔“ ”پھر بھی؟“ کہنے لگے! ”پچھتر روپے ماہوار ہوگی لیکن اگر سودا بھی لانا پڑا تو چالیس روپے۔“

ان کے بعد ایک ڈھنگ کا باورچی آیا مگر بے حد دماغ دار معلوم ہوتا تھا۔ ہم نے اس کا پانی اتارنے کی غرض سے پوچھا: ”مُغلی اور انگریزی کھانے آتے ہیں؟“ ”ہر قسم کا کھانا پکا سکتا ہوں۔ حضور کا کس علاقے سے تعلق تھا؟“



ہم نے صبح صحیح بتا دیا۔ جھوم ہی تو گئے۔ کہنے لگے: ”میں بھی ایک سال ادھر کاٹ چکا ہوں۔ وہاں کے باجرے کی کھچڑی کی تو دُور دُور تک دُھوم ہے۔“ لہذا اُنھوں نے کہا: ”میں نے بارہ سال انگریزوں کی جوتیاں سیدھی کی ہیں اس لیے اُکڑوں بیٹھ کر چولہا نہیں جھونکوں گا۔“ مجبوراً کھڑے ہو کر پکانے کا چولہا بنوایا۔

ان کے بعد جو خانساں آیا، اس نے کہا ”میں چپاتیاں بیٹھ کر پکاؤں گا مگر بُرا دے کی اٹکیٹھی پر۔“ چنانچہ لوہے کی اٹکیٹھی بنوائی۔ تیسرے کے لیے چکنی مٹی کا چولہا بنوانا پڑا۔ چوتھے کے مطالبے پر مٹی کے تیل سے جلنے والا چولہا خرید اور پانچواں خانساں اتنے سارے چولھے دیکھ کر ہی بھاگ گیا۔ اُس ظالم کا نام یاد نہیں آرہا۔ البتہ صورت اور خد و خال اب تک یاد ہیں۔ وہ اپنے ہاتھ کا پکا ہوا کھانا نہیں کھاتا تھا۔ آخر ایک دن ہم سے نہ دیکھا گیا اور ہم نے سختی سے ٹوکا کہ گھر کا کھانا کیوں نہیں کھاتے؟ تنک کر بولا ”صاحب ہاتھ بچا ہے زبان نہیں۔“ اس نے نہایت مختصر الفاظ میں یہ واضح کر دیا کہ اگر اسے اپنے ہاتھ کا پکا ہوا کھانے پر مجبور کیا تو فوراً استعفیٰ دے دے گا۔ اُس کے اس رویے سے ہمیں شُبہ ہونے لگا کہ وہ واقعی خراب کھانا پکاتا ہے۔

گزشتہ سال ہمارے حال پر رحم کھا کر ایک کرم فرمانے ایک تجربہ کار باورچی بھیجا جو ہر علاقے کے کھانے پکانا جانتا تھا۔ ہم نے کہا: ”بھئی اور سب تو ٹھیک ہے مگر سات مہینے میں دس ملازمتیں چھوڑ چکے ہو، یہ کیا بات ہے؟“ کہنے لگے: ”صاحب! آج کل وفادار مالک کہاں ملتا ہے؟“ اس کی بدولت ہر خطے بلکہ ہر تحصیل کے کھانے کی خوبیاں دسترخوان پر سمٹ کر آگئیں۔ مثلاً دوپہر کے کھانے پر دیکھا کہ شور بے میں کیری بچکولے لے رہی ہے اور سالن اس قدر تڑش ہے کہ آنکھیں بند ہو جائیں اور اگر بند ہوں تو پینٹ سے کھل جائیں۔

ایک اور باورچی کا قصہ بھی سن لیجیے، جس کو ہم سب آغا کہا کرتے تھے۔ جس دن سے انھوں نے باورچی خانہ سنبھالا، گھر میں حکیم ڈاکٹروں کی ریل پیل ہونے لگی۔ یوں بھی ان کا پکایا ہوا کھانا دیکھ کر سر (اپنا) پیٹنے کو جی چاہتا ہے لیکن کسی کی سمجھ میں نہیں آتا تھا کہ ان کو کیوں کر رخصت کیا جائے۔ ایک دن بولے: ”تم روز روز بیمار ہوتا اے..... اس سے ہمارے قبیلے میں بڑی رسوائی ہوتی ہے اور ہمارا خانہ خراب ہو جاتا ہے۔“ اس کے بعد انھوں نے کہا سنا معاف کرایا اور بغیر تنخواہ لیے چل دیے۔ ایسی ہی ایک دعوت کا ذکر ہے جس میں چند اُحباب مدعو تھے۔ نئے خانساں نے

سب رنگ

جو تو رمہ پکایا اس میں شور بے کا یہ عالم تھا کہ ناک پکڑ کر غوطہ لگائیں تو شاید کوئی بوٹی ہاتھ آجائے۔ اگا دکا کہیں نظر آ بھی جاتی تو کچھ اس طرح کہ:

صاف چھپتی بھی نہیں سامنے آتی بھی نہیں

جناب نے مشورہ دیا کہ ریفریجریٹر خرید لو، روز روز کی چھک چھک سے نجات مل جائے گی۔ ایک دن لذیذ کھانا پکوا لو اور ہفتے بھر ٹھٹھا سے کھاؤ اور کھلاؤ۔ قسطوں پر ریفریجریٹر خریدنے کے بعد ہمیں واقعی بڑا فرق محسوس ہوا اور وہ فرق یہ ہے کہ پہلے جو بد مزہ کھانا صرف ایک ہی وقت کھاتے تھے اب اسے ہفتے بھر کھانا پڑتا ہے۔

(مشتاق احمد یوسفی)



## مشق

## • معنی یاد کیجیے

شاعر کے کہنے کے مطابق	:	بقول شاعر
نالائقی	:	نااہلی
باورچی	:	خانساماں
عزت، فخر	:	شرف
کڑواہٹ	:	تلخی
پچھلا	:	سابق
بلا یا جانا	:	مدعو ہونا
رگ پٹھے	:	اعصاب
حکم ماننے والا	:	تابع دار
بازار سے خریدی جانے والی مختلف چیزیں	:	سودا سلف
گھمنڈی، تیز دماغ والا	:	دماغ دار
غرور کم کرنا	:	پانی اتارنا (مجاورہ)
خدمت کرنا	:	جو تیاں سیدھی کرنا (مجاورہ)
مانگ، درخواست	:	مطالبہ
چہرہ مہرہ	:	خدو خال

نوکری چھوڑنا	:	استعفیٰ دینا
گزر راہوا، پچھلا	:	گزشتہ
مہربان	:	کرم فرما
علاقہ	:	خطہ
کھٹا	:	ٹرش
بہت زیادہ آمدورفت	:	ریل پیل
چھٹی	:	رخصت
بے عزتی	:	رسوائی
دوست	:	احباب
ڈبکی	:	غوطہ

### • سوچیے اور بتائیے

- 1- مصطفیٰ کو اطمینان کا سانس لینا کب نصیب ہوتا ہے؟
- 2- مصطفیٰ نے ڈل فیل خانساماں کی کیا خصوصیات بیان کی ہیں؟
- 3- ”ہاتھ بچا ہے زبان نہیں۔“ خانساماں نے یہ کیوں کہا؟
- 4- مصطفیٰ نے ایک تجربہ کار باورچی کے ٹرش کھانوں سے متعلق کیا کہا ہے؟
- 5- ریفریجریٹر خریدنے کے بعد مصطفیٰ کو کیا فرق محسوس ہوا؟